

PRAYER TO SAINT JOSEPH

San Yawseph kaw Akyu hpyi ai

N mai byin ai lam hpe byin hkra galaw ai arawng sadang
hpung shingkang nga ai kun dinghku ni a kawa San
Yawseph e,

ndai nni nkri ruyak jamjau ten ni hta ngai/anhte hpe garum
la rit law. Tsang ra ai hte mayak manghkang masa ni hpe na
a makawp maga ai shingnip de ngai ap da nngai. Nang
htinglu ya ai a marang e, dai lam ni yawng ngwi pyaw ai
lam byin wa lu u ga.

Tsaw ra ai Wa Yawseph e, ngai nang hpe kam hpa nga
nngai. Nang gaw Madu Yesu hte Nu Maria hte rau lam
shagu hpe htinglu ya lu ai hte maren, nye a hpyi shawn ai
lam ni kaman lila n rai u ga na a mai kaja ai gaw arawng
sadang zawn kaba la nga ai hpe madun dan rit law.

Amen.

Children's Consecration to Our Lady

Ma Ni A Nu Maria Kaw Ap Nawng Akyu Hpyi Ai Ga

Nu Maria e, dai ni ngai kasha kabu gara let nang kaw nye a myit masin mahkra ap jaw na matu sit shang nga nngai. Ngai lu ai, ngai galaw ai lam yawng hte hte nye prat ting hpe nang kaw ap jaw nngai.

Nye a salum hta tsaw ra nga ai nye a kanu kawa, kahpu kanau hte manang ni yawng hte, marai hkum shagu hpe nang kaw ngai ap nawng nga nngai. Ngai hpe machyi shangun sai ni yawng hpe mung nang kaw ap nngai.

Nu Maria e, anhte yawng a kanu tai ya nna shaman ya rit. Makawp maga ya rit. Nang hpe nye a kanu zawn tsaw ra lu na, nang kaw sadi dung kangka akyu hpyi sit shang lu na matu ngai na kasha tai nga mayu nngai. Ngai nang hte seng nga nngai hpe shani shagu myit dum lu na garum la rit.

Nu e, ngai gaw ya mung, htani htana ten shagu Na kasha rai nga nngai. Nang hte rau, nang hku nna Madu Yesu hta tup hkrak seng nga ai wa byin mayu nngai law. **Amen.**